

داخل لاہور حکومت نے ۱۸ اکتوبر ۱۹۷۷ء کو ملک میں آزادانہ اور مضمانہ انتخابات کرانے کا قطع فیصلہ کیا ہے

انتخابات کیلئے کاغذات داخل کرنے اور جانچ پڑتال کا اہم مرحلہ بغیر خوبی گذر گیا۔ موجودہ حکومت کے غیر جانبدارانہ انتظامات کی وجہ سے نہ تو کوئی امیدوار یا اس کا جموز اور موید اغوا ہوا نہ کسی کو ڈرایا دھمکایا گیا نہ محسوس کیا کہ اس کے سر پر اقتدار پارٹی کے ارکان بلامقابلہ منتخب قرار دے گئے۔ بلکہ پوری آزادی اور جمہوری حقوق کیساتھ امن و امان کی مضامین سارا کام مکمل ہوا۔ اس انتخابی مرحلہ کا مارچ کے انتخابات کے کاغذات نامزدگی کے مرحلہ سے جب موازنہ کرتے ہیں تو یہ کہے بغیر نہیں رہ سکتے کہ ہمارے ملک میں بینک انسانی حقوق کے احترام، آزادی رائے اور جمہوریت کی صحیح مضامین نہیں ہو جاتی اس وقت تک آزادانہ انتخابات کیلئے ضروری ہے کہ آئندہ کم از کم دس سال تک جب بھی انتخابات کا موقع آئے تو یہ کام علیہ اور فوج کی نگرانی میں انجام دینا چاہئے یا پھر جو بھی سر پر اقتدار حکومت ہو وہ انتخابات سے ۶ ماہ قبل مستعفی ہو۔ اور سپریم کورٹ کی نگرانی میں انتخابات کرانے جائیں ان دونوں صورتوں میں کوئی بھی صورت آئین میں لازماً شامل کرانی چاہئے کسی سر پر اقتدار حکومت کے ہوتے ہوئے اس کی انتظامیہ سے ہرگز عدل و انصاف کے تقاضوں کو قائم رکھنے کی امید نہیں کی جاسکتی اس طرح ہر سر پر اقتدار حکومت کو جب دھاندلی کے امکانات نظر نہیں آئیں گے تو دربار حکومت اسے اپنی اصلاح اور علوم کے آزادانہ محاسب کی نگرانی و نگریر رہے گا۔

اصل مسئلہ اب اگلے انتخابات اور اس میں عوام کو صحیح فیصلہ کرنے کا ہے، ظاہر ہے کہ پچھلی حکومت کے خلاف جو عظیم الشان اور جریمہ کی مثالی تحریک چلی وہ بذات خود مقصود نہیں بلکہ مقصد تک پہنچنے کا ایک ذریعہ تھا اور جب فیصلہ کرنے کا وقت آیا تو اسے قدرت کی طرف سے ابتلاء اور آزمائش کا ایک نازک ترین لمحہ سمجھنا چاہئے ہو سکتا ہے کہ قدرت ہمیں مزید تجربوں کا اور فیصلوں کا موقع دے قانون قدرت میں اتنی ہمت بار بار نہیں دی جاتی۔ قوم کا ہر فرد آئندہ انتخابات کو ایک ریفرنڈم اور ایک چیلنج سمجھے اور فیصلہ سے قبل سابقہ حکومت کے ظالمانہ اور شرمناک کردار اور قومی اتحاد کے عہد و پیمان اور عزائم دونوں کا موازنہ کرے تب صحیح نتیجہ برآمد ہو سکتا ہے۔

اگر ہمیں اس ملک میں انسانیت، شرافت و اخلاق، عدل و انصاف، انسانی حقوق کی بحالی اور مال و جان، عزت و عصمت کی حفاظت عزیز ہے۔ اور سب سے بڑھ کر نظریہ قیام پاکستان لا الہ الا اللہ محمد رسول اللہ اور اسلام کے نظام عدل و انصاف کا نفاذ و اجرا ملحوظ ہے جو ظاہر ہے کہ کسی بھی مسلمان کیلئے ایمان کی لازمی شرط ہے۔ تو اس نازک موقع کو اپنے ذاتی مفادات، گردہ پی تعصبات اور کسی بھی مادی رشتوں، بندھنوں اور جتنے بندویوں سے اور خواہشات کی پیروی سے گنوا نہیں چاہئے۔ اگر کوئی ایسا نہیں کرے گا تو وہ ملک و ملت کا دشمن اور اس ملک میں ہمیشہ ہمیشہ کیلئے اسلامی اقدار اور نظام شریعت کا راستہ روکنے کا سبب بنتا ہے۔ اور اس طرح وہ پاکستان کے ساتھ کروڑوں باشندوں کو مستقبل میں ایک ہولناک تباہی کی طرف دھکیل کر خدا اور رسول کا دشمن بھی بنتا ہے۔

قومی اتحاد نے مستقبل میں برسرِ اقتدار آنے کی صورت میں جن پاکیزہ اور مقدس مراعات، منصوبوں اور اداروں اسلامی نظام کے نفاذ، اخلاقی اور معاشرتی قدروں کے فروغ، معاشرہ کی تطہیر، عدل و انصاف کی ترویج، معاشی و خوشحالی اقتصادی استحکام وغیرہ کا اعلان کیا ہے۔ ظاہر ہے کہ ملک بھپکنے میں یہ کام کسی بھی حکومت کے بس کا نہیں بالخصوص جبکہ جانے والی حکومت نے ہر شعبہ حیات کو تہس نہس کر کے رکھ دیا ہو اور آدے کا آدہ بگڑا ہو۔ غیروں کے تمدن و تہذیب اور اسکی خرابیوں نے دو صدیوں تک اپنی بڑی راسخ کردہی ہوں۔ اور ایسے نازک حالات میں عمان حکومت منجھان بلاشبہ قومی اتحاد کے لئے ہے بھی ایک نہایت نازک ترین ابتلاء اور آزمائش۔

تاہم جو بھی کچھ دینی، اخلاقی، معاشرتی اور معاشی میدانوں میں قومی اتحاد کے ہاتھوں انجام پاسکے تو اسے بھی خداوند کریم کے عظیم الشان فضل و کرم کا نتیجہ سمجھنا چاہئے۔ اگر خدا نخواستہ قومی اتحاد یہ کچھ بھی نہ کر سکا تو پھر بھی قومی اتحاد کی حکومت ان سیاہ کار ناموں کو دہرانے کی جرأت تو ہرگز نہ کر سکے گی جو میلز پارٹی کی حکومت کے شرمناک، سفاکانہ، ظالمانہ غاصبانہ اور فحش و فجور سے بھرپور سیاہ اعمال ناموں کی شکل میں آئے دن اخبارات اور رسائل میں عوام کے سامنے آتے ہیں۔ جو حقائق اور واقعات مکمل کر سامنے آ رہے ہیں۔ گویا بھیم تلخ السرا۔ کاسماں ہے اور وہ بھیا تک تصویریں اور مناظر سامنے آ گئے ہیں کہ انسانیت اور شرافت ان لوگوں کے ہاتھوں سر پیٹ کر رہ گئی ہے۔ ظلم و ستم، بددیانتی، لوٹ کھسوٹ فحش و فجور، خود غرضی اور ملک و ملت دشمنی، دین سے تمسخر اور تلعاب کی وہ کوئی بات ہے جسکی بے مثال مثالیں محض حکومت کے بدکردار دور کی رپورٹوں سے آپ کو نہیں مل رہی ہیں۔ اب بھی کسی کی آنکھ نہ کھلے تو مسخ باطن کیلئے وہ کوئی دلیل چاہے گا۔ مکانات ملکی کامل شروع ہو چکا ہے۔ مناسباً آخرت سے قبل بھی قانون قدرت دنیا میں اعتبار کرتا ہے۔ مگر موجودہ برسرِ اقتدار حکومت کا بھی دینی، اخلاقی اور سیاسی فریضہ ہے کہ ان قومی مجرموں کا معاملہ التوا و تعویض میں ڈالے بغیر انہیں قرار واقعی سزا دے اگر حکومت چوروں کے ہاتھ کاٹنے کی اسلامی حدود تعزیر نافذ کرنا چاہتی ہے تو اس حد کے اولین سزاوار پچھلے دور کے وزیر اعظم اور ان کے وزراء اور اعران و انصار ہیں جن کے نہایت کمزور سیاہ اور لمبے لمبے ہاتھوں نے پورے ملک کی تقدیر پر ڈاکہ ڈالا، کروڑوں مسلمانوں کو نان جوئی کا محتاج بنا کر دونوں ہاتھوں سے ملک کے وسائل کو لوٹا، چوری اور ڈکیتی کی ایسی شرمناک اور بھیا تک مثالیں تاریخ میں کم ہی ملیں گی، جوان لوگوں کے بارہ میں جمع شدہ مستند رپورٹوں کی شکل میں مارشل لا کے سامنے ہیں۔ بہر حال یہ سب چیزیں سامنے رکھ کر اور ان لاکھوں مسلمانوں کی قربانیوں کو بھی جن میں سینکڑوں نے جام شہادت نوش کیا، لاکھوں قید و بند سے گزرے ہزاروں زخمی اور ابا ہج ہوئے۔ نگاہ میں رکھتے ہوئے قوم کے ہر فرد کو اسلامی بعیرت اور ایمانی ذمہ داریوں کے ساتھ اگلے الیکشن میں فیصلہ کرنا چاہئے۔ اس لئے کہ یہ فیصلہ کسی ایک فرد کے نفع یا نقصان کا نہیں پوری قوم پر ہے پاکستان کی تقدیر کا اور مستقبل کی تباہی یا خوشحالی کا فیصلہ ہوگا۔ اللہ تعالیٰ ہم سب کو صحیح وقت فیصلہ اور بعیرت سے نوازے۔ آمین